

## **Is-Sibt**

### **Ir-IV ġimġħa tas-salterju**

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

### **INNU**

1.

Reġa' fuqna d-dawl, jum ieħor:  
niżżu ħajr bil-ferħ lil Alla,  
u nfaħħruh, għax għoġbu jtina  
din il-grazzja b'Ibnu Sidna.

2.

Permezz tiegħu l-kobor t'Alla  
tana l-lejl u l-jum fid-dinja:  
ħin ta' dlam biex fih nistriehu,  
ħin ta' dawl biex naħdmu biežla.

3.

Iżd'għalih m'hemmx ħin u ieħor,  
jaħdem dejjem, qatt m'hu wieqaf;  
ebda dlam jew dell madwaru,  
għaliex huwa d-dawl ta' dejjem.

4.

Jalla ngħaddu dil-ġurnata  
f'ħidma wtieqa, nfittxu l-għorja  
tal-Missier, ħa nogħġibu 'l-Kristu,  
mimliji bl-Ispirtu s-Santu. Amen.

### **SALMODIJA**

**Ant. 1** Tajjeb li ngħannu lil ismek, Mulej, u nxandru filgħodu t-tjieba tiegħek.

**L-Għid:** Kemm huma kbar, Mulej, l-għemnejjal tiegħek, hallelujah.

### **Salm 91 (92)**

Tajjeb li nfafħru l-Mulej, \*  
li ngħannu lil ismek, inti l-Għoli.  
Inxandru filgħodu t-tjieba tiegħek, \*  
u billejl il-fedeltà tiegħek.  
fuq l-għaxar kordi u fuq l-arpa, \*  
u bid-daqq taċ-ċetra.  
Għax inti, Mulej, ferraħtni b'għemilek; \*  
għal għemil idejk jien ngħanni bil-ferħ.

Kemm huma kbar , Mulej, l-għemnejjal tiegħek, \*

kemm huma għolja īnsibijietek!

Il-bniedem bla moħħ ma jagħrafhomx, \*

u l-iblah ma jifhimhomx.

Imqar jekk iħaddru bħal ħaxix il-ħażiena, \*  
u jwarrdu dawk kollha li jagħmlu l-ħażen,  
ilkoll għad jinjerdu għal dejjem; \*  
imma inti, Mulej, għal dejjem fl-għoli.

Għax l-għedewwa tiegħek, Mulej †  
l-għedewwa tiegħek jintilfu; \*  
 jitferrxu dawk kollha li jagħmlu l-ħażen.  
Imma lili daqs gendus saħħaħtni, \*  
żejt ifuħ sawwabtli fuqi.  
Għajnejja jaqqgħu fuq l-għedewwa tiegħi, \*  
widnejja jisimgħu bit-telfa tal-ħażiena li qamu għalija.

Il-bniedem ġust bħal palma jħaddar, \*  
bħal ċedru tal-Libau jikber.  
Imħawlin f'dar il-Mulej, \*  
iħaddru fil-btieħi tat-tempju ta' Alla tagħna.  
Sa fi xjuħithom il-frott jagħmlu, \*  
kollhom ħajja u ħdura,  
biex ixandru li ġust hu l-Mulej, il-blata tiegħi, \*  
u ebda qerq ma jinsab fi.

**Ant.** Tajjeb li ngħannu lil ismek, Mulej, u nxandru filgħodu t-tjieba tiegħek.

**Ant. 2** Nagħtikom qalb ġidha u nqiegħed ġo fikom ruħ ġidha.

**L-Għid:** Inroxx fuqkom ilma safi, hallelujah.

### Kantiku (Eżek 36,24-28)

Jien neħodkom minn fost il-ġnus, †  
u niġmagħkom mill-artijiet kollha, \*  
u nerġa' ndaħħalkom f'artkom.  
U nroxx fuqkom ilma safi, †  
u tissaffew mit-tingis kollu tagħkom, \*  
mill-idoli kollha tagħkom insaffikom.

U nagħtikom qalb ġidha, \*  
u nqiegħed ġo fikom ruħ ġidha.  
U nneħħi minn ġisimkom il-qalb tal-ġebel \*  
u nagħtikom qalb tal-laħam.  
U nqiegħed ruħi ġo fikom, †  
u nagħmel li timxu skond il-kmandamenti tiegħi \*  
u li żżommu l-preċetti tiegħi u tħarsuhom.

U tgħammru fl-art li tajt lil missirijietkom, †  
u intom tkunu l-poplu tiegħi, \*  
u jiena nkun Alla tagħkom.

**Ant.** Nagħtikom qalb ġidha, u nqiegħed ġo fikom ruħ ġidha.

**Ant. 3** Mulej, is-sebħ tiegħek jgħannih formm it-tfal u t-trabi tal-ħalib.

**L-Għid:** Kollox tagħkom, u intom ta' Kristu, u Kristu ta' Alla, hallelujah.

## Salm 8

Mulej, Sid tagħna, \*  
kemm hu kbir ismek fl-art kollha!  
Int qegħedt is-sebh tiegħek \*  
'il fuq mis-smewwiet.  
Int, li s-sebh tiegħek jgħannih \*  
fomm it-tfal u t-trabi tal-ħalib;  
Int, li bnejt sur kontra l-għedewwa, \*  
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, \*  
il-qamar u l-kwiekeb li int qegħedt fihom!

X'inhu l-bniedem biex tiftakar fih, \*  
bin il-bniedem, biex taħseb fih?

Ftit inqas mill-allat għamiltu, †  
bis-sebh u l-ġmiel żejjjintu, \*  
qegħedtu fuq l-għemejjel kollha ta' jdejk!

Kollox taħbi riġlejha qegħedlu: \*  
in-ṅgħaq u l-baqar kollha, sa l-bhejjem tax-xagħri;  
l-ghasafar ta' l-ajru u l-ħut tal-baħar, \*  
dak kollu li jterraq fil-baħar.

Mulej, Sid tagħna, \*  
kemm hu kbir ismek fl-art kollha!

**Ant.** Mulej, is-sebh tiegħek jgħannih fomm it-tfal u t-trabi tal-ħalib.

## LEZZJONI QASIRA 2 Pt 3,13-14

Aħna, li ħadna l-wegħda tal-Mulej, nistennew li jiġu smewwiet ġodda u art ġidida, li fihom tgħammar il-ġustizzja. Għalhekk, għeżeżeż, waqt li tistennew dan kollu, fittxu li tkunu bla tebgħha u bla għajjb quddiemu, biex tinstabu fis-sliem. Is-sabar ta' Sidna qisuh bħala għajnuna għas-salvazzjoni.

## RESPONSORJU QASIR

**R.** Jifirħu xufftejja, \* Jien u ngħannilek. Jifirħu.

**V.** U lsieni jxandar il-ġustizzja tiegħek. \* Jien u ngħannilek. Glorja. Jifirħu.

**Ant. tal-kant. ta' Žakkaria** Mulej, mexxi l-passi tagħna fit-triq tas-sliem.

Imbierek il-Mulej, Alla ta' Iżrael, \*  
għaliex ġie jżur u jifdi l-poplu tiegħi,  
u waqqaf għalina qawwa ta' salvazzjoni \*  
f'dar David, qaddej tiegħi,  
bħalma kien wiegħed fl-imghodd \*

b'fomm il-profeti qaddisin tiegħu,  
biex isalvana mill-ghedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-ghedewwa tagħna, \*  
naqduh bla biża'  
tul ħajjitna kollha, \*  
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; \*  
għax tmur qabel il-Mulej biex thejjilu triqatu,  
biex tgħarraf lill-poplu tiegħu bis-salvazzjoni, \*  
bil-maħfra ta' dnubieħhom,  
ħierġa mill-qalb ħanina ta' Alla tagħna, \*  
li jibaghtilna mill-gholi ż-żjara tax-Xemx tielgħa,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispritu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kant. ta' Żakkarija** Mulej, mexxi l-passi tagħna fit-triq tas-sliem.

### **PREĆI**

Alla, permezz ta' Ibnu, mela d-dinja bit-tama u taha l-ħajja. Nadurawh, u bl-umiltà kollha nitolbuh:

*Mulej, ismagħna.*

Mulej, Missier il-ħlejjaq kollha, inroddulek ħajr ta' din il-ġurnata ġdida li tajtna:

- agħmel li ngħadduha f'għaqda ma' Kristu għat-tifħir u l-għorja tiegħek.

Int xerridt f'qalbna l-fidi, it-tama u l-imħabba:

- ibqa' ħarishom dejjem fina.

Mulej, ħa jkunu għajnejna dejjem merfugħha lejk:

- biex b'heġġa kbira nwieġbu għas-sejħha tiegħek.

Begħedna mit-Tnassis u l-ġibdiet tal-ħażen:

- ħarisna mit-tixxil fil-mixi tagħna.

### **Missierna**

#### **Talba**

O Alla ta' dejjem li tista' kollox, inti d-dawl sabiħ u veru, inti l-jum li qatt ma jgħib; lejk induru f'din l-ghodwa ġdida, u nitolbuk biex tkeċċi minna d-dlamijiet ta' kull ħażen, u ddawwalna minn issa bid-dija tal-miġja tiegħek. B'Ibnek.

## **Għeluq**

Il-Mulej iberikna, iħarisma minn kull deni, u jwassalna għall-ħajja ta' dejjem.  
**Amen.**